



HAL QORMI
Città Pinto

MINUTI

KUNSILL LOKALI TA' HAL QORMI (Città Pinto) IS-SEBA' KUNSILL

MINUTI SEDUTA NRU. 43

IL-ERBGĦA, 25 TA' APRIL 2018

Il-Kunsill Lokali Hal Qormi Itaq' fl-Uffiċċju Amministrattiv tiegħu, li jinsab fl-indirizz 392, Triq il-Vitorja, Hal Qormi, nhar il-Erbgħa, 25 ta' April 2018 fis-7.00 ta' filgħaxija.

PREŻENTI (Disa' Kunsilliera)

Jesmond Aquilina – Sindku
Bjorn Azzopardi – Viċi Sindku
Ralph Puli – Kunsillier
Jerome Caruana Cilia - Kunsillier
Robert Reno Cremona – Kunsillier
Renald Falzon – Kunsillier
Martina Brancaleone - Kunsillier
Marvin Zammit – Kunsillier
Daniel Bugeja - Kunsillier

ASSENTI b'APOLOGIJI (Skont Ordni Permanenti 14A (3):

Antoine Saliba Haig – Kunsillier
Josef Aquilina – Kunsillier

UFFIĊJAL PREŻENTI:

Kenneth Brincat – Segretarju Eżekuttiv
Mattea Sghendo – Ambaxxatur taż-Żgħażaġħ

MINUTI

Is-Sindku Jesmond Aquilina ippresjeda il-laqgħa.

Is-Sindku beda billi qal it-talba u infurma lill-Kunsill li din is-seduta kienet qegħda tiġi *streamed live* fuq il-websajt www.lc.gov.mt.

43/01 QARI TA' ITTRI TA' APOLOGIJI

43/01/01 Is-Segretarju Eżekuttiv qara l-ittra ta' apologija tal-Kunsilliera Antoine Saliba Haig u Josef Aquilina li ma segħux jattendu l-laqgħa minħabba safar u impenji personali rispettivament. Il-Kunsill qabel unanimament li l-assenza kienet għal raġuni ġustifikata u għaldaqstant m'għandux jsir nuqqas fl-*allowance*.

43/02 KONSIDERAZZJONI U APPROVAZZJONI TAL-MINUTI TAS-SEDUTA NRU. 42

Is-Sindku Jesmond Aquilina ressaq għall-approvazzjoni tal-Kunsill il-Minuti tas-Seduta Nru. 42 li nżammet nhar it-Tnejn 9 ta' April 2018, minuti li kienu ċċirkulati u li ttieħdu bħala moqrija.

Il-Kunsillier Jerome Caruana Cilia issekonda l-mozzjoni għall-approvazzjoni tal-minuti.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda Astensjoni.

Il-Minuti tas-Seduta Numru 42 ġew approvati u ffirmati mis-Sindku u mis-Segretarju Eżekuttiv.

43/03 KOMUNIKAZZJONIJIET MIS-SINDKU

43/03/01 Is-Sindku Jesmond Aquilina spjega li peress li din is-sena l-Gvern mhux se jkun qed jgħin fl-attività tal-Lejl f'Casal Fornaro peress li l-applikazzjoni għall-fondi taħt l-iskema mnedija mid-Dipartiment tal-Gvern Lokali ma ġietx aċċettata, huwa sostna li l-Kunsill għandu jżied l-allokkazzjoni għal din l-attività. Il-Kunsill qabel unanimament li s-somma għandha tkun ta' Eur8,000 (inkluż Festival tal-Ħobż). Il-Kunsill għandu jagħmel laqgħa mal-organizzaturi sabiex jiġi assigurat li l-Kunsill ikun promoss kif jixraqlu bħala l-organizzatur ta' din l-attività. **DOK 'A'**

43/03/02 Is-Sindku Jesmond Aquilina infurma lill-Kunsill li l-kunsilliera Martina Brancaleone ħadet l-inizjattiva biex tiġi organizzata attività relatata mas-saħħa dwar is-smiegħ bl-

isem ta' "Screening on Prevalence of Hearing Impairment" wara li dawn kienu ġew avviċinati mill-Viċi Sindku Bjorn Azzopardi. Din l-attività se tinżamm bejn is-16 u 23 ta' Lulju 2018.

43/04 RAPPORTI

43/04/01 APPROVAZZJONI TAR-RAPPORT TAL-AWDITUR U R-RAPPORT FINANZJARJU GĦAS-SENA FINANZJARJU 2018 AWDITJAT

Is-Sindku Jesmond Aquilina stieden lis-Segretarju Eżekuttiv jressaq dan ir-rapport tal-Awditur li ma kien għal darb'oħra huwa rapport pożittiv u mingħajr kwalifika.

DOK 'B1'

Is-Sindku Jesmond Aquilina ressaq mozzjoni biex jiġi approvata ir-Rapport tal-Awditur tar-Rapport Finanzjarju għas-sena 2017.

Il-Kunsillier Bjorn Azzopardi issekonda.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda Astensjoni.

Il-mozzjoni ġiet approvata unanimament u għaldaqstant ġie iffirmit ir-rapport mis-Sindku u mis-Segretarju Eżekuttiv.

43/05 RAPPORTI KUNSIDERAZZJONI U APPROVAZZJONI TAR-RAPPORT TAL-LAQGHAT TA' KUMITATI U/JEW SOTTO KUMITATI

43/05/01 APPROVAZZJONI TAR-RAPPORT MILL-KUMITAT TAL-AĠĠUDIKAZZJONI: UPGRADING (INCLUDING RESURFACING) OF FARM ACCESS ROADS IN ĦAL QORMI (MIZURA 4.3)

Is-Sindku Jesmond Aquilina stieden lis-Segretarju Eżekuttiv iressaq ir-Rapport tal-Aġġudikazzjoni mill-Kumitat tal-Evalwazzjoni dwar l-għoti tal-offerta **UPGRADING (INCLUDING RESURFACING) OF FARM ACCESS ROADS IN ĦAL QORMI**. Is-Segretarju Eżekuttiv ressaq ir-rapport għall-approvazzjoni tal-Kunsill.

Is-Sindku Jesmond Aquilina ressaq mozzjoni biex jiġi approvat ir-Rapport bir-rakkomandazzjoni indikata.
DOK 'C'

Il-Kunsillier Bjorn Azzopardi issekonda.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda Astensjoni.

Il-mozzjoni ġiet approvata unanimament u għaldaqstant il-Kunsill għandu jipproċedi bl-għoti tal-offerta lill-offerent rakkomandat mill-Kumitat tal-Evalwazzjoni.

43/05/02

Is-Sindku Jesmond Aquilina stieden lill-kunsilliera biex permezz ta' din il-materja, l-Kunsilliera jressqu rapporti u kummenti dwar il-ħidma tagħhom.

Il-Kunsillier Daniel Bugeja issuġġerixxa biex il-Kunsill jorganizza Kors tal-First Aid. Il-Kunsill qabel unanimament.

Il-Kunsillier Robert Cremona issuġġerixxa biex f'Jum Ħal Qormi jingħata rikonoxximent lil Abel Mizzi. Is-Sindku Jesmond Aquilina spjega li din il-persuna haqqha rikonoxximent u kif jgħaddi żmien biżżejjed kif jitolbu linji gwida tat-tismija tat-toroq, se jkun qed jipproponi li tissemma' triq għalih. Huwa fakkar li Abel Mizzi kien diġa ġie mogħti Għarfien il-Ħila f'Jum Ħal Qormi fil-passat.

Il-Kunsillier Daniel Bugeja sostna li qed jingħataw ħafna ċitazzjonijiet għal kontravenzjonijiet trivjali ta' parkeġġ fil-kantunieri fi Triq Stagno u Triq Dun Marju. Huwa faħħar l-attività tat-tindif li saret fil-kampanja Clean up Malta li ha ħsiebha **I-Viċi Sindku Bjorn Azzopardi** u li għaliha pparteċipa huwa wkoll.

Is-Sindku Jesmond Aquilina ssuġġerixxa li l-Kunsill jixtri Aed u jpoġġiha fl-uffiċċju tal-Kunsill. Il-Kunsill approva.

43/06 MOZZJONIJIET

43/06/01 MOZZJONI 79/2018 (VII)

Is-Sindku Jesmond Aquilina ressaq din il-mozzjoni għad-diskussjoni:

Nipproponi li jsiru security cameras madwar t-Tribuna ta' Pinto għal aktar sigurta fl-inħawi fejn spiss qiegħed jkun hemm bosta abbuži ta-serq, droga u sewqan eċċessiv

Il-Kunsillier Bjorn Azzopardi ssekonda din il-mozzjoni.

Ivvutaw Favur Disa' Kunsilliera (09) preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-mozzjoni 79/2017.

43/07 AĠĠORNAMENT

Is-Sindku Jesmond Aquilina aġġorna il-laqgħa.

Kien maqbul li l-laqgħa li jmiss tinżamm nhar it-Tnejn 14 ta' Mejju 2018 fis-6.30 ta' filgħaxija.

Il-laqgħa ntemmet fit-8:05 ta' filgħaxija.

IFFIRMATI

Jesmond Aquilina
Sindku

IFFIRMATI

Kenneth Brincat
Segretarju Eżekuttiv

Minuti kkonfermati illum 14 ta' Mejju 2018.